

28. DEVOLUTION OF POWERS

28.27 ஊரக உள்ளாட்சி அமைப்புகளுக்கு தொழிற்பள்ளிகள் மற்றும் தொழிற்பயிற்சி நிறுவனங்கள் அமைப்பது – கூடுதல் அதிகாரம் வழங்குவது குறித்து உயர்நிலைக் குழுவின் பரிந்துரைகள் மீதான அரசின் ஆணைகள்

தொழிலாளர் (ம) வேலை வாய்ப்புத் (எஸ்.2) துறை

அரசாணை (நிலை) எண். 83

நாள் : 18.06.1999

படிக்க :

1. அரசு செயலாளர், ஊரக வளர்ச்சித் துறை, சென்னை-9
நேர்முகக் கடிதம் எண்.35339 / சி4 / 99, நாள்.16.03.1999.
2. இயக்குநர், வேலை வாய்ப்பு (மற்றும்) பயிற்சித் துறை, சென்னை-9
நேர்முகக் கடிதம் எண். திட்டம்.3 / 18262 / 99, நாள்.23.03.1999.
3. அரசு செயலாளர், ஊரக வளர்ச்சித் துறை, சென்னை-9
நேர்முகக் கடிதம் எண்.14532 / சி4 / 99, நாள்.21.04.99, 3.5.99, 5.5.99 மற்றும் 11.5.99.
4. அரசு செயலாளர், தொழிலாளர் (மற்றும்) வேலை வாய்ப்புத் துறை, சென்னை-9
நேர்முகக் கடிதம் எண். 15889 / எஸ்.2 / 99-2, நாள்.07.05.1999.

ஆணை

மூன்றாண்டுக்கு ஊராட்சி அமைப்புகளுக்கு கூடுதல் அதிகாரங்கள், உரிமைகள் மற்றும் பொறுப்புகள் வழங்க அரசுக்கு பரிந்துரை செய்ய ஊரக வளர்ச்சித் துறையின் 11.11.97ம் நாளிட்ட அரசாணை (நிலை) எண்.320ல் ஊரக வளர்ச்சி மற்றும் உள்ளாட்சித் துறை அமைச்சர் அவர்களை அமைப்பாளராகவும் மற்றும் 2 பிரதிநிதிகளை உறுப்பினர்களாகவும் கொண்டு உயர்நிலைக்குழு அமைக்கப்பட்டது. அதன் பின்னர், ஊரக வளர்ச்சித் துறையின் 22.5.98 ஆம் நாளிட்ட அரசாணை (நிலை) எண்.100-ல் மேலும் 2 உறுப்பினர்களை குழுவில் உறுப்பினர்களாகச் சேர்த்து ஆணையிடப்பட்டது. குழு தனது அறிக்கையை 11.1.1999 அன்று அரசுக்கு சமர்ப்பித்தது. குழு அறிக்கை இயல். III, “ 19, தொழில் நுட்பப் பயிற்சி மற்றும் தொழிற்கல்வி” என்ற தலைப்பில் உள்ள பரிந்துரைகள் இத்துறை பற்றியது. இதன் மீது நடவடிக்கை எடுக்குமாறு சுட்டுகை -3ல் படிக்கப்பட்ட கடிதங்களில் ஊரக வளர்ச்சித் துறை கேட்டுக் கொண்டது.

2. உயர்நிலைக்குழு அறிக்கையிலுள்ள பரிந்துரைகளை அரசு கவனமுடன் பரிசீலனை செய்து, கீழ்க்காணுமாறு மூன்றாண்டுக்கு ஊராட்சி அமைப்புகளுக்கு அதிகாரங்கள், உரிமைகள் மற்றும் பொறுப்புகள் ஒப்படைப்பு செய்து ஆணைகள் வெளியிடப்படுகிறது.

3. ஊராட்சி ஒன்றியங்கள் என்ற தலைப்பில் வரிசை எண்கள்.1 மற்றும் 7ல் அளிக்கப்பட்டுள்ள பொறுப்புகளை பொருத்தமட்டில் தனியார் ஆர்வம் இன்மையில் மத்திய அரசு நிதித் தொகுப்பு / மாவட்ட ஊரக வளர்ச்சி முகமை நிதியிலிருந்து செயல்படுத்த உரிய நடவடிக்கை மேற்கொள்ள வேலை வாய்ப்பு மற்றும் பயிற்சித் துறை இயக்குநர் அறிவுறுத்தப்படுகிறார்.

4. இவ்வாறான ஊரக வளர்ச்சித் துறையின் 7.6.1999-ஆம் நாளிட்ட அலுவல் சார்பற்ற குறிப்பு எண். 22864 / சி4 / 99-1ன் இசைவுடன் வெளியிடப்படுகிறது.

(ஆளுநரின் ஆணைப்படி)

க.அ.இராஜ்குமார்
அரசு செயலாளர்